

भारत ने अपने ‘‘रैस्पाँस’’ से पाकिस्तान के गले के फंदे को और टाइट किया

वैसे भी पाकिस्तान की इकोनॉमिक स्थिति पहले ही बड़ी नाज़ुक थी, महँगाई 2025 के प्रारम्भ में 20.8 प्रतिशत हो गई थी, पाकिस्तानी रुपया, अमेरिकी डॉलर की तुलना में गत दो वर्ष में 30 प्रतिशत वैल्यू खो चुका है

–सुकुमार साह–
–राष्ट्रदूत दिल्ली ब्यूरो–

नई दिल्ली, 25 अप्रैल। पहलगाम में हुआ नरसंहार, जिसमें 26 भारतीय पर्यटकों को एक क्रूर आतंकी हमले में मौत के घाट उतार दिया गया, उपमहाद्वीप की पहले से ही असहज शांति में एक गंभीर मोड़ बन गया है। भारत ने इस हमले के लिए पाकिस्तान–स्थित जिहादी नेटवर्क को सीधे तौर पर जिम्मेदार उहाराते हुए कई कड़े दंडात्मक कदम उठाए हैं, जिन्होंने इस्लामाबाद की पहले से ही कमजोर नींव को हिला दिया है। सिंधु जल संधि को निर्लिबित करना, व्यापार मार्गों को अचानक बंद करना और वीजा प्रक्रिया को पूरी तरह से रोक देना, इन सबने पाकिस्तान को आर्थिक, कूटनीतिक और मानसिक रूप से घेर लिया है।

एक ऐसा देश, जो पहले ही बेलगाम महंगाई, भारी विदेशी कर्ज और लगातार राजनीतिक अस्थिरता से जूझ रहा है,

■ पाकिस्तान का विदेशों से लिया हुआ ऋण जीडीपी का 40 प्रतिशत हिस्सा हो गया है।

■ भारत द्वारा ‘‘इंडस वॉटर ट्रीटी’’ के तहत पाकिस्तान को पानी छोड़ने से मना करने से पाकिस्तान कांप गया है, क्योंकि पाकिस्तान का कृषि उत्पाद, उसकी जीडीपी का चौथाई हिस्सा है तथा 40 प्रतिशत जनसंख्या को रोजगार प्रदान करता है।

■ पानी बंद होने से फूड सप्लाई प्रभावित होगी तथा इससे जो इकोनॉमिक नुकसान होगा वह जीडीपी के दो प्रतिशत के बराबर होगा।

■ ट्रेड रुट्स बंद करने से लगभग 2 अरब डॉलर का नुकसान होगा, पड़ोसी देश से व्यापार तब तक के लिए बंद हो जायेगा, जब तक कि पाकिस्तान आयात के लिए वैकल्पिक रास्ते व स्रोत नहीं ढूंढ़ लेता।

■ इस इकोनॉमिक ‘‘डाउन टर्न’’ के कारण विदेशी मुद्रा का निवेश, जो पहले ही घट रहा था, और घट जायेगा और इकॉनमी का ‘‘रिवाइवल’’ और कठिन होगा।

उसके लिए भारत की यह प्रतिक्रिया एक करारी चोट है। संदेश स्पष्ट है: इसकी कीमत चुकानी होगी–और वह कीमत असहनीय होगी। अब पाकिस्तान चारों तरफ से घिर गया है, और उसकी हुकूमत को घेर लू असंतोष और आर्थिक पतन स्पष्ट नज़र आ रहा है।

पाकिस्तान की अर्थव्यवस्था, जो पहले ही नाजुक हालत में थी, अब टूटने की कगार पर है। देश गंभीर महंगाई से जूझ रहा है–2025 की शुरुआत में उपभोक्ता मूल्य सूचकांक 20.8 प्रतिशत तक पहुंच गया है। इससे जीवन, यापन की लागत, खासकर कामकाजी और मध्यम वर्ग के लिए, असहनीय हो गई है। पाकिस्तानी रुपया पिछले दो वर्षों में अमेरिकी डॉलर के मुकाबले करीब 30 प्रतिशत से अधिक गिर चुका है, जिससे आयात महंगा हो गया है और रोजमर्रा की चीज़ें आम जनता की पहुंच से बाहर हो गई हैं। इसके (शेष अंतिम पृष्ठ पर)

नाबालिग छात्रा का अपहरण-दुष्कर्म करने वाले शिक्षक को 20 साल की सजा

जयपुर, 25 अप्रैल। पॉक्सो मामलों की विशेष अदालत क्रम–1 महानगर द्वितीय ने 12वीं कक्षा की छात्रा का अपहरण कर उसके साथ कई बार दुष्कर्म करने वाले अजब सिंह उर्फ अमित को बीस साल की सजा सुनाई है। इसके साथ ही, अदालत ने अभियुक्त पर 65 हजार रुपए का जुर्माना भी लगाया है। पीठासीन अधिकारी जगमोहन अग्रवाल द्वितीय ने अपने आदेश में कहा कि अभियुक्त 18 साल से कम उम्र की पीड़िता को उसके माता–पिता की मंजूरी के बिना कथित विवाह व संभोग करने के आशय से बहलाकर कई जगह पर ले गया। उसने कई जगहों पर पीड़िता के साथ संबंध

■ नाबालिग छात्रा एक निजी स्कूल में 12वीं कक्षा में पढ़ती थी व अभियुक्त वहाँ पढ़ता था।

बनाए। यदि इसमें पीड़िता को सहमति भी रही हो तो भी यह अपराध को श्रेणी में माना जाएगा, क्योंकि नाबालिग की सहमति कानून में कोई महत्व नहीं रखती है।

अभियोजन पक्ष की ओर से मातादीन शर्मा ने बताया कि पीड़िता के पिता ने ब्रह्मपुरी पुलिस थाने में 6 अक्टूबर 2018 को रिपोर्ट दर्ज कराई थी। रिपोर्ट में कहा गया कि उसकी नाबालिग बेटी निजी स्कूल में कक्षा 12वीं में पढ़ती है और अभियुक्त भी वहां पढ़ता है। उसकी बेटी 5 अक्टूबर को स्कूल से दोपहर दो बजे आई थी। उसने (शेष अंतिम पृष्ठ पर)

पाक नागरिकों को जारी वीजा 27 अप्रैल से रद्द

नयी दिल्ली, 25 अप्रैल। भारत ने पाकिस्तानी नागरिकों को जारी मेडिकल वीजा को छोक कर अन्य वीजा 27 अप्रैल से तत्काल प्रभाव से रद्द कर दिए हैं।

केंद्रीय गृह मंत्रालय ने शुक्रवार को जारी एक आदेश में कहा है कि पाकिस्तानी नागरिकों को जारी दीर्घकालिक , राजनयिक और आधिकारिक वीजा रद्द नहीं किए गए हैं। मेडिकल वीजा को भी कुछ राहत दी गई है और ये 29 अप्रैल तक वैध रहेंगे।

■ दीर्घकालिक, राजनयिक व अधिकारिक वीजा कायम रहेंगे और मेडिकल वीजा को भी राहत दी गई है।

आदेश में कहा गया है कि इसके अलावा अन्य सभी श्रेणियों में जारी वीजा 27 अप्रैल से रद्द कर दिए गए हैं। केंद्रीय गृह सचिव गोविंद मोहन ने सभी राज्यों और केंद्र शासित प्रदेशों के मुख्य सचिवों के साथ एक वीडियो कॉन्फ्रेंस की और उनसे इन आदेशों का कड़ाई से अनुपालन सुनिश्चित करने का अनुरोध किया है।

(शेष अंतिम पृष्ठ पर)

‘हम तीन दशक से आतंकवादियों को फण्ड कर रहे हैं और सपोर्ट दे रहे हैं’

पाकिस्तान के रक्षा मंत्री आसिफ ने इंगलैंड की स्काई न्यूज़ को दिये गये इंटरव्यू में स्वीकार किया

■ रक्षा मंत्री ने कहा, वे यह सब अमेरिका व पश्चिमी देशों, जैसे ब्रिटेन के लिए एक सुनियोजित नीति के तहत कर रहे थे।

■ यहाँ यह उल्लेखनीय है कि भारत कई दशकों से पाकिस्तान के इन आतंकवादी समर्थक कृत्यों के बारे में हल्ला करता रहा है, पर, पाकिस्तान इससे इन्कार करता रहा है।

तनाव की पृष्ठभूमि में हुआ है। जम्मू–कश्मीर में कई वर्षों बाद हुआ यह सबसे घातक हमला था, जिसमें 26 लोग मारे गए व अधिकांश पर्यटक थे।

उन्होंने यह बात तब कही, जब उनसे पाकिस्तान की आतंकियों को फंडिंग के बारे में पूछा गया, उन्होंने आगे कहा कि देश के पिछले निर्णय ‘‘गलती’’ थे जिनसे दीर्घकालिक नुकसान हुआ।

उन्होंने कहा, ‘‘अगर हमने सोवियत संघ के खिलाफ युद्ध में और बाद में 9/11 के बाद युद्ध में भाग नहीं लिया

होता तो पाकिस्तान का रिकॉर्ड बेदाग होता।’’ उन्होंने वैश्विक शक्तियों पर उंगली उठाई।

उन्होंने कहा, ‘‘बड़ी ताकतों के लिए पाकिस्तान को दोष देना पुष्टिधाजनक था जिसने ‘‘उनके पक्ष में’’ 80 के दशक में सोवियत संघ के खिलाफ युद्ध लड़ा। आज वे सभी आतंकवादी वॉशिंगटन में स्वागत–सत्कार पा रहे हैं।’’

आसिफ ने कहा कि अमेरिका ने स्वयं सोवियत–अफगान युद्ध के दौरान

आतंकियों के ‘‘प्रॉक्सी’’ के रूप में इस्तेमाल किया।

भारत ने बार–बार पाकिस्तान पर आतंकवादी संगठनों को शरण देने और समर्थन देने का आरोप लगाया है, विशेष रूप से जम्मू और कश्मीर में।

द रैजिस्टरैड फ्रंट (टीआरएफ), जो पाकिस्तान स्थित लश्कर–ए–तैयबा का प्रॉक्सी है, ने पहलगाम नरसंहार की जिम्मेदारी ली है।

इस हमले के बाद भारत ने कठोर कूटनीतिक प्रतिक्रिया दी, जिसमें सिंधु जल संधि को निर्लिबित करना भी शामिल है। पाकिस्तान ने चेतावनी दी है कि यदि जल प्रवाह को रोक़ा गया, तो इसे युद्ध की कार्रवाई माना जाएगा, और उसने भी भारत के साथ व्यापार बंद करने और भारतीय विमानों के लिए अपने हवाई क्षेत्र को बंद करने जैसे कदम उठाए हैं। पाकिस्तान के रक्षा मंत्री ने तनाव बढ़ने की चेतावनी दी। (शेष अंतिम पृष्ठ पर)

इसरो के पूर्व प्रमुख डॉ. कस्तूरीरंगन का निधन

बेंगलुरु,25 अप्रैल। भारतीय अंतरिक्ष अनुसंधान संगठन (इसरो) के पूर्व अध्यक्ष , पूर्व सांसद एवं प्रख्यात अंतरिक्ष वैज्ञानिक डॉ. के. कस्तूरीरंगन का शुक्रवार का बेंगलुरु में निधन हो गया। वह 84 वर्ष के थे। डॉ. कस्तूरीरंगन का निधन आज सुबह 10:43 बजे हुआ।

■ प्रधानमंत्री मोदी ने 84 वर्षीय डॉ. कस्तूरीरंगन के निधन पर शोक जताया तथा कहा, राष्ट्रीय शिक्षा नीति के निर्माण में उनके योगदान का देश हमेशा ऋणी रहेगा।

उनका पार्थिव शरीर 27 अप्रैल को सुबह 10:00 बजे से दोपहर 12:00 बजे तक रमन रिसर्च इंस्टीट्यूट (आरआर आई) में जनता के दर्शन के लिए रखा जाएगा।प्रधानमंत्री नरेन्द्र मोदी ने डॉ. (शेष अंतिम पृष्ठ पर)

में बढ़ती निराशा और क्षोभ को दर्शाता है, जिसने आतंकवाद के दिनों में भारी संघर्ष किया है।

ट्रैवल एजेन्ट्स एसोसिएशन ऑफ कश्मीर के अध्यक्ष रऊफ टाम्बो ने कहा कि ‘‘हम घटना की कड़ी निंदा करते हैं और शांति स्थापना के लिए सरकार को पूर्ण सहयोग देने का भरोसा देते हैं। पर्यटकों की सुरक्षा सबसे ज्यादा महत्वपूर्ण है।’’ एसोसिएशन नुकसान की भरपाई के लिए सुरक्षा का भरोसा दिलाने के लिए प्रशासन के साथ मिलकर काम कर रही है।

जम्मू कश्मीर की जीडीपी का 7 प्रतिशत पर्यटन उद्योग है और 20 लाख (शेष अंतिम पृष्ठ पर)

श्रीनगर के होटल कैसर के मालिक शेख उमर ने भी कहा कि उनके होटल में भी काफी बुकिंग्स कैसल हुई हैं। पर लचीलापन भी है। ‘‘हमें अभी भी मुम्बई और बेंगलुरु जैसे शहरों से फोन आ रहे हैं। लोग आना चाहते हैं, पर उन्हें सुरक्षा का भरोसा चाहिए।’’ समूचा उद्योग जगत त्रितित है और इस कृत्य की आलोचना कर रहा है। जम्मू–कश्मीर होटलायर क्लब के अध्यक्ष मुरताक छाया ने साफ कहा कि ‘‘यह स्थिति कश्मीरियों को स्वीकार्य नहीं है। इस घटना के पीछे जो लोग हैं, मैं उनसे प्रार्थना करता हूँ कि ऐसा मत कीजिए। यह स्वीकार्य नहीं है, लोग मारे जाते और अर्थव्यवस्था नष्ट हो जाती है।’’ उनका बयान स्थानीय व्यवसायियों

हैं। इनमें से अधिकांश तो आतंकी घटना के कुछ ही घंटों में रद्द हो गई थीं। हम उम्मीद कर रहे थे कि कई सालों बाद इस बार बैस्ट ट्रैस्ट सीज़न होने जा रहा है, पर अब ऐसा लगता है कि हम फिर वहीं पहुँच गए हैं।’’

हो गई हैं और अगर सुरक्षा संबंधी भय का समाधान नहीं किया गया तो यह संख्या और बढ़ेगी। जम्मू के एक ट्रैवल एजेंट रविंदर सिंह ने बताया कि ‘‘मार्च और अप्रैल की उसकी 50 प्रतिशत बुकिंग्स रद्द हो चुकी

माहौल था, वहाँ अब निराशा व अवसाद नज़र आ रहा है। इस हिंसा का असर सिर्फ राजनैतिक और सैन्य क्षेत्र पर ही नहीं पड़ा, बल्कि इसका असर श्रीनगर के बाजारों में दिख रहा है, डल झील के शिकारों और गुलमर्ग और पहलगाम के होटलों पर दिख रहा है, जो कुछ समय पहले तक पर्यटकों से गुलज़ार थे। कश्मीर के लिए आतंकवाद की कीमत है, कैसल होती ट्रिप्स तथा रोजगार व आजीविका का छिन जाना।

जम्मू कश्मीर के दूर ऑपरेटर्स व होटल वालों ने बताया है कि भारी मात्रा में बुकिंग कैसल हुई हैं और भविष्य में बुकिंग की संभावना भी उठे बस्ते में हैं। अब तक 800 से 1200 बुकिंग्स कैसल

सेना प्रमुख जनरल उपेन्द्र द्विवेदी कश्मीर पहुँचे

श्रीनगर, 25 अप्रैल। जम्मू–कश्मीर में बढ़ ते तनाव के बीच सेना प्रमुख जनरल उपेंद्र द्विवेदी शुक्रवार को कश्मीर पहुँचे। आधिकारिक सूत्रों ने बताया कि सेना प्रमुख के आगमन के तुरंत बाद उन्हें सेना के श्रीनगर स्थित 15 कोर कमांडर ने सुप्रसिद्ध पर्यटक स्थल पहलगाम के बैसरन मैदान में हमले के मद्देनजर आतंकवाद विरोधी

■ वे पहलगाम हमले के बाद आतंकियों को पकड़ने के लिए चलाए जा रहे अभियान की समीक्षा करेंगे।

अभियानों के बारे में जानकारी दी। इस हमले में 26 लोग मारे गए थे।

सेना प्रमुख को नियंत्रण रेखा पर पाकिस्तान से संघर्ष विराम उल्लंघन के बारे में भी जानकारी दी गई। सेना प्रमुख के श्रीनगर पहुंचने से कुछ घंटे पहले ही कुपवाड़ा जिले के नीगाम सेक्टर में नियंत्रण रेखा (एलओसी) पर पाकिस्तान की ओर से छोटे हथियारों से (शेष अंतिम पृष्ठ पर)

दो दिन में ही 1200 से ज्यादा ‘‘कैन्सलेशन’’ आए, कश्मीर के होटल व टूर ऑपरेटर्स के पास कश्मीर के ट्रैवल ट्रेड से जुड़े लोग, इस बार कश्मीर का ‘‘बैस्ट सीज़न’’ होने की आशा कर रहे थे, पर, पहलगाम के बाद सब आशाएं धूमिल हो गई

–सुकुमार साह–
–राष्ट्रदूत दिल्ली ब्यूरो–

नई दिल्ली, 25 अप्रैल। पहलगाम में हुए जघन्य आतंकी हमले ने न केवल राष्ट्रीय सुरक्षा को आहत किया है, बल्कि कश्मीर की अर्थव्यवस्था के हृदय, यानी इसके पर्यटन उद्योग को भी तोड़ कर रख दिया है। जिस समय कश्मीर घाटी अंतर्राष्ट्रीय पर्यटन नक्शे पर अपनी खोई सजावट पुनः हासिल करने की कोशिश कर रही थी, उसी समय हुए इस नरसंहार ने इस रिकॉर्ड तोड़ने जा रहे ट्रैस्ट सीज़न पर ब्रेक लगा दिए।

होटल खाली हो रहे हैं। बुकिंग कैसल हो रही है और कश्मीर के होटल उद्योग में जो उत्साह और उल्लास का

भाजपा अल्पसंख्यक मोर्चा ने पहलगाम हमले के विरोध में आतंकवादियों का पुतला फूँका



कश्मीर के पहलगाम में आतंकवादियों द्वारा किए गए बर्बर हमले के खिलाफ आज राजधानी जयपुर के बड़ी चौपड़ पर भाजपा अल्पसंख्यक मोर्चा ने जोरदार प्रदर्शन किया।



जयपुर जिला ग्रामीण कांग्रेस अध्यक्ष और पूर्व विधायक गोपाल मीणा के नेतृत्व में कांग्रेस नेताओं और कार्यकर्ताओं ने स्टैचू सर्किल पर कैंडल मार्च निकाला और दो मिनट का मौन रखा।

जयपुर। कश्मीर के पहलगाम में आतंकवादियों द्वारा किए गए बर्बर हमले के खिलाफ आज राजधानी जयपुर के बड़ी चौपड़ पर भाजपा अल्पसंख्यक मोर्चा ने जोरदार प्रदर्शन किया। मोर्चा के प्रदेश अध्यक्ष हमीद खान मेवाती के नेतृत्व में आयोजित इस विरोध प्रदर्शन में आतंकवादियों का पुतला दहन किया गया और पाकिस्तान के झंडे को जलाकर

पाकिस्तान प्रायोजित आतंकवाद के प्रति आक्रोश व्यक्त किया गया। प्रदेश के दौरान कार्यकर्ताओं ने शहीद निर्दोष नागरिकों को खिराज-ए-अकीदत पेश किया और आतंकवाद के खिलाफ एकजुट होकर नारेबाजी की। प्रदेश अध्यक्ष हमीद खान मेवाती ने कहा, “आतंकवाद मानवता का सबसे बड़ा दुश्मन है। भारत इसकी हर

■ **सर्व मुस्लिम समाज ने एकजुटता दिखाते हुए आतंकी हमले का किया विरोध**

सुरत में निंदा करता है और इससे सख्ती से निपटेगा।” उन्होंने आगे कहा कि “भारत में हिंदू और मुस्लिम एक हैं। आज पूरा मुस्लिम समाज अपने हिंदू

भाइयों के साथ कंधे से कंधा मिलाकर आतंकवाद के खिलाफ खड़ा है। यही एकता हमारी सबसे बड़ी ताकत है।” हमीद खान ने बताया कि प्रधानमंत्री नरेंद्र मोदी द्वारा पाकिस्तान को कड़ा संदेश देते हुए सभी द्विपक्षीय समझौते तत्काल प्रभाव से रद्द कर दिए गए हैं। यह निर्णय पाकिस्तान द्वारा लगातार आतंकवाद को संरक्षण देने के चलते लिया गया है। उन्होंने बताया

कि जुम्मे की नमाज के बाद शहर की सभी प्रमुख मस्जिदों में आतंकवाद के खिलाफ विरोध दर्ज कराया गया, शहीदों के लिए दुआएं की गईं और पाकिस्तान मुर्दाबाद के नारे लगाते हुए पाकिस्तान के झंडे जलाए गए। मुस्लिम समाज ने प्रधानमंत्री से पाकिस्तान को कड़ा सबक सिखाने की मांग की। इस अवसर पर मोर्चा के राष्ट्रीय उपाध्यक्ष हुसैन खान, पूर्व प्रदेश

अध्यक्ष एम. सादिक खान, फिरोज खान (पूर्व प्रदेश महामंत्री), हिदायत खान, मुनुव्वर खान, पूर्व राष्ट्रीय मंत्री रेशमा हुसैन, जयपुर शहर अध्यक्ष अब्दुल अजीज, शहर महामंत्री परवेज खान, मजीद पठान, मोहम्मद इरशाद खान, उस्मान चौहान, फरमान अहमद, तथा ऋषभ जैन सहित अनेक पदाधिकारी एवं कार्यकर्ता उपस्थित रहे।

आरएएस पद के लिए अपात्र घोषित करने वाला 24 साल पुराना आदेश रद्द

जयपुर। राजस्थान हाईकोर्ट ने आरएएस भर्ती-1999 और 2003 की भर्ती में चयनित अभ्यर्थी को अनफिट करने को गलत माना है। इसके साथ ही अदालत ने याचिकाकर्ता को 21 अप्रैल, 2006 से समस्त बकाया, वरिष्ठता और पदोन्नति के साथ आरएएस पद पर नियुक्ति देने को कहा है। वहीं अदालत ने याचिकाकर्ता के पेंशन व अन्य परिलाभों के लिए सेवाकाल की गणना सितंबर, 2001 से करने को कहा है। अदालत ने कहा कि योग्यता की स्वीकृति के प्रतीकात्मक संकेत के रूप में याचिकाकर्ता की आरएएस पद पर नियुक्ति एक माह में राज्य के मुख्य सचिव की उपस्थिति में दी जाए। इसके अलावा अदालत ने लंबे समय पर याचिकाकर्ता के साथ हुए भेदभाव को देखते हुए राज्य सरकार पर पांच लाख रुपए का हर्जाना लगाया है। जस्टिस समीर जैन की एकलपीठ ने यह आदेश डॉ. देवारांम शिवरान की याचिका पर सुनवाई करते हुए दिया।

■ **राज्य सरकार पर पांच लाख रुपए का जुर्माना लगाकर आरएएस पद पर नियुक्ति के आदेश**

याचिका में अधिवक्ता एसपी शर्मा ने बताया कि याचिकाकर्ता ने आरएएस भर्ती-1999 में भाग लेकर मेरिट में 360वां स्थान प्राप्त किया था। वहीं उसे आंखों का दोष बताकर मेडिकल अनफिट कर नियुक्ति से इनकार कर दिया। इसे चुनौती देने पर अदालत ने सितंबर, 2001 को याचिकाकर्ता के लिए एक परीक्षा देने को कहा। इसके बाद साल 2003 की आरएएस भर्ती में याचिकाकर्ता ने 21वां स्थान प्राप्त किया, लेकिन उसे समान आधार पर नियुक्ति दी।

अनफिट बताया गया। याचिकाकर्ता की प्रार्थना पर दूसरे मेडिकल बोर्ड ने परीक्षा किया और उसे अनफिट बता दिया। दूसरी ओर राज्य सरकार ने मेरिट में 22वां स्थान रखने वाली अभ्यर्थी को आरएएस पद पर नियुक्ति दे दी। याचिकाकर्ता की प्रार्थना के बाद मुख्यमंत्री ने कमेटी गठित की और उसकी सिफारिश पर याचिकाकर्ता को लेखा सेवा में नियुक्ति दी गई। याचिका में कहा गया कि वह बीते दो दशक से लेखा सेवा में काम कर रहा है और शुरू से ही मेधावी छात्र रहा है। एकलपीठ ने उसके विधिक अधिकारों की रक्षा करते हुए उसके लिए एक परीक्षा देने को कहा था। ऐसे में उसे आरएएस कैडर में नियुक्ति दी जाए। इसका विरोध करते हुए राज्य सरकार की ओर से कहा गया कि याचिकाकर्ता दिव्यांग है और आरएएस व आईएस भर्ती में साल 2005 व 2007 से दिव्यांग आरक्षण दिया जाने लगा है। इससे पूर्व की भर्तियों में दिव्यांग आरक्षण का प्रावधान नहीं था। इसके बावजूद उसके रिकॉर्ड को देखते हुए उसे राज्य सरकार ने शिथिलता देते हुए लेखा सेवा में नियुक्ति दी।

वर्ष 2047 के लक्ष्यों की प्राप्ति के लिये चरणबद्ध रूप से विकास के पथ पर आगे बढ़ना है : भजनलाल शर्मा

जयपुर। मुख्यमंत्री भजनलाल शर्मा ने कहा कि हमने राज्य बजट 2024-25 के दौरान 10 संकल्प पेश किए थे। इन्हीं संकल्पों को आधार बनाते हुए विकसित राजस्थान की रूपरेखा तैयार की गई है। इसके लिये विकास की चार थीम के आधार पर विभिन्न विभागों के प्रमुख लक्ष्य तय किए गए हैं। उन्होंने कहा कि राज्य के आगामी बजट भी विकसित राजस्थान की संकल्पना का दर्पण होंगे। शर्मा ने कहा कि हमें वर्ष 2047 के लक्ष्यों की प्राप्ति हेतु प्राथमिकता तय करते हुए चरणबद्ध रूप से विकास के पथ पर आगे बढ़ना है। इसके लिए सर्वप्रथम वर्ष 2030 तक के विकास का रोडमैप तैयार करते हुए हमें मजबूती से कदम बढ़ाने होंगे। उन्होंने कहा कि विजन डॉक्यूमेंट को सरल भाषा में तैयार कर आमजन तक पहुंचाएं तथा उनके अमूल्य सुझाव प्राप्त कर उन्हें इस डॉक्यूमेंट में शामिल करें।



मुख्यमंत्री भजनलाल शर्मा ने शुक्रवार को मुख्यमंत्री निवास पर विकसित राजस्थान-2047 के लक्ष्यों की प्राप्ति हेतु तैयार विजन डॉक्यूमेंट को लेकर बैठक की अध्यक्षता कर रहे थे।

कि राज्य का प्रत्येक नागरिक समर्पण भावना के साथ प्रदेश को विकास के पथ पर अग्रसर करने के लिए अपना योगदान देगा तभी हम इस लक्ष्य तक पहुंच पाएंगे। शर्मा शुक्रवार को मुख्यमंत्री निवास पर विकसित राजस्थान-2047 के लक्ष्यों की प्राप्ति हेतु तैयार विजन डॉक्यूमेंट को लेकर बैठक की अध्यक्षता कर रहे थे। उन्होंने कहा कि विकसित राजस्थान का

लक्ष्य हासिल करने के लिए हमें भौतिक विकास कार्यों की प्राथमिकता तय करते हुए लक्ष्य तय करने होंगे। इसके लिए कार्ययोजना बनाते समय हमें भविष्य की आवश्यकताओं तथा जनसंख्या वृद्धि एवं संसाधनों को ध्यान में रखना होगा। मुख्यमंत्री ने कहा कि हमें प्रदेश की समग्र विकास यात्रा में संतुलन बनाकर चलना आवश्यक है। उन्होंने

कहा कि शहरी और ग्रामीण क्षेत्र के विकास के असंतुलन को दूर करते हुए हमें ग्रामीण क्षेत्र में शिक्षा, पानी, बिजली, सड़क, स्वास्थ्य, रोजगार जैसी प्रमुख आवश्यकताओं की पूर्ति करनी है जिससे ग्रामीण आबादी का शहरों की ओर पलायन रूके तथा शहरों पर बढ़ता दबाव कम हो। श्री शर्मा ने कहा कि हम प्राकृतिक संसाधनों का विवेकपूर्ण एवं

- **‘विजन डॉक्यूमेंट को सरल भाषा में तैयार कर आमजन तक पहुंचाएं’**
- **‘गांवों से शहरों की तरफ पलायन रूके’**

सुनियोजित दोहन करते हुए विकास करें जिससे भावी पीढ़ी को संसाधनों की कमी न हो।

शर्मा ने कहा कि बदलते समय और बढ़ती आबादी के साथ परिवहन क्षेत्र पर भी दबाव बढ़ेगा। ऐसे में हमें सार्वजनिक परिवहन को अधिक से अधिक प्रोत्साहित करते हुए बेहतर यातायात प्रबंधन सुनिश्चित करना होगा। मुख्यमंत्री ने पीएचईडी से संबंधित लक्ष्यों की समीक्षा करते हुए कहा कि पानी के लिए हम पूरी तरह प्रकृति पर निर्भर हैं, इसकी बचत ही आपूर्ति है। वर्षाजल का सुनियोजित प्रबंधन और भूमि की वाटर रिचार्ज क्षमता को बढ़ाकर जल संकट से बचा जा सकता है। इस दौरान राज्य स्टीयरिंग कमेटी में शामिल विभिन्न विभागों के उच्चाधिकारी, मुख्यमंत्री कार्यालय के उच्चाधिकारियों सहित संबंधित अधिकारी उपस्थित रहे।



जिला कलेक्टर डॉ. जितेन्द्र कुमार सोनी ने शुक्रवार को कलेक्ट्रेट सभागार में आयोजित जिला स्वास्थ्य समिति की बैठक में विभिन्न स्वास्थ्य कार्यक्रमों की समीक्षा की।

जयपुर। जयपुर कलेक्टर डॉ. जितेन्द्र कुमार सोनी ने गर्मी एवं हीटवेव के दौरान मौसमी बीमारियों को लेकर सभी चिकित्सा अधिकारियों को सभी चिकित्सालयों में समस्त आवश्यक व्यवस्थाएं दुरुस्त रखने के निर्देश दिये गए हैं। शुक्रवार को कलेक्ट्रेट सभागार में आयोजित जिला स्वास्थ्य समिति की बैठक में कलेक्टर ने विभिन्न स्वास्थ्य कार्यक्रमों की समीक्षा कर ये निर्देश दिए। कलेक्टर ने चिकित्सा अधिकारियों को राजकीय

चिकित्सालयों में दवाओं, चिकित्सकीय उपकरणों, चिकित्सा कर्मियों की उपलब्धता सुनिश्चित करने के साथ-साथ साफ-सफाई व्यवस्था दुरुस्त रखने एवं पंच गौरव के व्यापक प्रचार प्रसार के निर्देश दिये। कलेक्टर ने डीटीएफआई की बैठक में जिले में चल रहे टीकाकरण अभियान की समीक्षा कर कम टीकाकरण करने वाले ब्लॉक्स में प्रगति बढ़ाने के निर्देश दिए। जिले में 24 अप्रैल को प्रारंभ हुए विश्व टीकाकरण सप्ताह

पर चर्चा हुई जिसमें लाभार्थियों को विभिन्न बीमारियों से बचाव हेतु टीके लगाए जाएंगे। कलेक्टर ने मौसमी बीमारियों पर चर्चा कर एंटी लार्वा गतिविधियों व लू तापपात से बचाव के लिए आवश्यक तैयारियां सुनिश्चित करने के निर्देश दिए। पंच गौरव अभियान के तहत उन्होंने सभी चिकित्सा संस्थानों पर अधिकाधिक प्रचार-प्रसार के निर्देश दिए। राजश्री योजना की द्वितीय किस्त अपडेट करने के निर्देश दिए।

निलंबित उप निरीक्षक मनीष कुमार मीना सेवा से बर्खास्त

जयपुर। निलंबित उप निरीक्षक मनीष कुमार मीना सीआईडी बीआई पोस्ट नाचना जैसलमेर हाल मुख्यालय सीआईडी (विभाग) जयपुर निवासी त्राम व पोस्ट दुलेती की डागी इन्दावा त्रामसील लालसोट जिला दौसा को सेवा से बर्खास्त कर दिया गया है। इस संबंध में आईजी इंटेलिजेंस डॉ विजय कान्त द्वारा निर्णय प्रसारित किया गया है। आईजी डॉ विजय कान्त ने बताया कि राज्य विशेष शाखा में पदस्थापित उप निरीक्षक मनीष कुमार मीना 1 अप्रैल 2024 से ड्यूटी से स्वेच्छा पूर्वक अनुपस्थित चल रहा था। उप प्रधानमंत्री नरेंद्र मोदी ने इस दिशा में पाक से किए गए समझौते को रद्द करने का ऐतिहासिक कदम उठाया है। राठौड़ ने कहा कि पाकिस्तान शुरू

राज्य के नवगठित जिलों के लिए आपदा प्रबंधन प्राधिकरण का गठन

जयपुर। राज्य सरकार ने एक आदेश जारी कर नव गठित जिलों फलीदी, बालोतरा, ब्यावर, सलूबर, डीग, डोडवाना-कुचमन, खैरथल-तिजारा एवं कोटपूतली-बहरोड़ के लिए जिला आपदा प्रबंधन प्राधिकरण का गठन किया है। आपदा प्रबंधन, सहायता एवं नागरिक सुरक्षा विभाग के संयुक्त शासन सचिव भगवंत सिंह ने बताया कि जिले में प्राधिकरण के अध्यक्ष संबंधित जिले के कलेक्टर होंगे तथा जिला परिषद प्रमुख सह अध्यक्ष होंगे। इसी प्रकार जिला परिषद के मुख्य कार्यकारी अधिकारी, जिला पुलिस अधीक्षक, सार्वजनिक निर्माण विभाग व जल संसाधन विभाग के वरिष्ठतम अधिकारी प्राधिकरण के सदस्य होंगे तथा उपर जिला मजिस्ट्रेट

मुख्य कार्यपालक अधिकारी होंगे। उन्होंने बताया कि जिले से निर्वाचित लोकसभा सांसद, क्षेत्र का प्रतिनिधित्व करने वाले विधायक एवं जिले में पदस्थापित जन स्वास्थ्य अभियांत्रिकी विभाग, चिकित्सा विभाग और पशुपालन विभाग के वरिष्ठतम अधिकारी प्राधिकरण के स्थायी आर्मांत्रित होंगे। इसके अतिरिक्त जिला प्राधिकरण के अध्यक्ष द्वारा विशेष परिस्थितियों में आवश्यक समझे जाने पर किसी भी व्यक्ति को विशेष आर्मांत्रित किया जा सकेगा। साथ ही आवश्यक समझे जाने पर प्राधिकरण द्वारा केंद्र व राज्य सरकार के अधीन विभाग के किसी जिला स्तरीय अधिकारी को जो प्राधिकरण का सदस्य नहीं है, को भी शामिल किया जा सकेगा।

खड़गे की जयपुर में संविधान बचाओ रैली की तैयारी बैठक

जयपुर। अखिल भारतीय कांग्रेस कमेटी के राष्ट्रीय अध्यक्ष मल्लिकार्जुन खड़गे की जयपुर में 28 अप्रैल को प्रस्तावित संविधान बचाओ रैली के लिये आज जयपुर शहर कांग्रेस कार्यालय रामचंद्र जी का मंदिर हवा महल के सामने जयपुर पर तैयारी बैठक का आयोजन किया गया। बैठक एआईसीसी सचिव राजस्थान प्रभारी पुनम पासवान के मुख्य आतिथ्य, जिला प्रभारी धर्मेश राठौड़ एवं जयपुर शहर कांग्रेस कमेटी के अध्यक्ष आर आर तिवाड़ी के नेतृत्व में की गई। संगठन महासचिव सीताराम शर्मा नेहरू ने बताया कि जयपुर शहर के आठ विधानसभा के विधायक और विधायक प्रत्याशी और ब्लॉक अध्यक्षों ने अपने विधानसभा से एक 1000-1000 कार्यकर्ताओं में रैली में लाने का आश्वासन दिया।

योजनाओं का लाभ प्रत्येक पात्र व्यक्ति को दिया जाये : डॉ. किरोड़ी लाल मीणा

जयपुर। ग्रामीण विकास विभाग मंत्री डॉ. किरोड़ी लाल मीणा ने कहा कि विभागीय योजनाओं और बजट घोषणाओं को प्लानिंग के साथ तय समयावधि में पूरा करें। योजनाओं द्वारा आखिरी छोर पर बैठे व्यक्ति को भी लाभान्वित किया जाये। किसी भी योजना

- **‘बजट घोषणाओं का क्रियान्वयन प्लानिंग के साथ तय समयावधि में पूरा करें’**

में किसी प्रकार का लीकेज न हो, सभी एक टीम भावना से कार्य करें, जिससे हमारा प्रदेश देश के अग्रणी राज्यों में शुमार हो सके। ग्रामीण विकास मंत्री ने भ्रष्टाचार के खिलाफ जीरो टोलरेन्स नीति अपनाये जाने के निर्देश प्रदान किये। डॉ. किरोड़ी लाल मीणा शुक्रवार को राजस्थान इन्टरनेशनल सेंटर के सभा कक्ष में विभागीय अधिकारियों के साथ समीक्षा बैठक कर रहे थे। इस दौरान उन्होंने विभागीय योजनाओं के बेहतर क्रियान्वयन संचालन के निर्देश प्रदान किये। उन्होंने कहा कि योजनाओं की श्रमिकों की उपस्थिति नेशनल मोबाइल मॉनिटरिंग सिस्टम (एनएमएस) द्वारा की जा रही है। इस उपस्थिति की मॉनिटरिंग राज्य स्तर, जिला स्तर और



डॉ. किरोड़ी लाल मीणा ने शुक्रवार को राजस्थान इन्टरनेशनल सेंटर के सभा कक्ष में विभागीय अधिकारियों के साथ समीक्षा बैठक की।

ब्लॉक स्तर पर टीम गठित कर ऐप के माध्यम से की जा रही है, जिससे प्रतिदिन 5 से 7 लाख फर्जी श्रमिकों के नियोजन पर रोक लगी है। एनएमएस के माध्यम से दर्ज की जा रही श्रमिक उपस्थिति में गुणवत्तापूर्ण सुधार हुए है। फर्जी श्रमिकों के नियोजन पर रोक लगी है। कार्य स्थल पर वास्तव में उपस्थित श्रमिकों को ही भुगतान किया जा रहा है। नरेगा कार्यों में एनएमएस द्वारा की गई जांच में सर्वाधिक अनियमितता पाये जाने वाले 12 जिलों की 130 ग्राम पंचायतों में समितियों गठित कर जांच कराई जा रही है। इस तरह से एनएमएस द्वारा राज्य स्तर, जिला स्तर और ब्लॉक स्तर पर जांच करने का नवाचार है, जिसकी भारत सरकार ने भी सराहना की है।

उन्होंने बताया कि राज्य की समस्त 11214 ग्राम पंचायतों में पंचायत पौधाशालाओं को विकसित करने

के 2.07 करोड़ पौधों की जियो टैगिंग की जा चुकी है। मुख्यमंत्री वृक्षारोपण माह अभियान के तहत एक पेड़ मां के नाम की तर्ज पर ग्रामीण विकास, पंचायती राज विभाग एवं जल संग्रहण विकास को इस वर्ष संयुक्त रूप से 2 करोड़ पौधे लगाये जाने का लक्ष्य दिया गया है। उन्होंने जिलों के अधिकारियों को निर्देशित किया कि लगाये गये सभी पौधों की पूरी देखभाल की जाये। गर्मियों में पानी की व्यवस्था करें और सभी पौधों को जियो टैग से जोड़ा जाये। सभी जिलों के अधिकारियों को 7 दिवस में गत वर्ष लगाये गये पौधों में से नष्ट हुए पौधों की रिपोर्ट बनाकर 7 दिवस के अंदर विभाग को प्रस्तुत करने के निर्देश दिए। डॉ. किरोड़ी लाल मीणा ने प्रधानमंत्री ग्रामीण आवास योजना और राजस्थान ग्रामीण आजीविका विकास परिषद (राजीविका) की भौतिक व वित्तीय प्रगति की जानकारी ली।

प्रधानमंत्री नरेंद्र मोदी ने पाकिस्तान और आतंकियों के मनोबल को तोड़ने का किया काम : मदन राठौड़

जयपुर। भाजपा प्रदेश अध्यक्ष मदन राठौड़ ने पहलगाम आतंकी हमले पर विरोध जताते हुए कहा कि पहलगाम में निर्दोष लोगों को मारना, यह आतंक की पराकाष्ठा है और भारत इसे कभी भी बर्दास्त नहीं करेगा। अब समय आ गया है कि पाकिस्तान को सबक सिखाया जाए। देश का प्रत्येक नागरिक आज उद्बलित है और पीएम मोदी से आतंक को जड़ से समाप्त करने की मांग कर रहा है। प्रधानमंत्री नरेंद्र मोदी ने इस दिशा में पाक से किए गए समझौते को रद्द करने का ऐतिहासिक कदम उठाया है। राठौड़ ने कहा कि पाकिस्तान शुरू

- **‘पहलगाम आतंकी हमले से देश उद्बलित, भारत नहीं करेगा बर्दाश्त’**
- **‘पाकिस्तान से किए गए समझौते रद्द करना पीएम मोदी का ऐतिहासिक फैसला’**

से ही आतंकवादियों को प्रशिक्षित करके भारत में अस्थिरता पैदा करता आ रहा है। ऐसे में पाकिस्तान की कमर तोड़ने के लिए प्रधानमंत्री नरेंद्र मोदी ने पहले सर्जिकल स्ट्राइक को अंजाम दिया था, अब जल समझौता रद्द करने, बाघा बॉर्डर को बंद करने, आवागमन बंद करने और 48 घंटे

में देश छोड़ने के आदेश जारी करने जैसे कड़े फैसले लेकर एक बार फिर से पाकिस्तान और आतंकियों के मनोबल को तोड़ने का काम किया है। प्रधानमंत्री नरेंद्र मोदी ने एक ओर पाक से समझौते रद्द करने का फैसला किया, वहीं दूसरी ओर सेना को भी सर्व और शुट करने के आदेश

पाक के पूर्व क्रिकेटर ने अपने देश के मंत्री की लगाई वलास आतंकवादियों को फ्रीडम फाइटर बताया था

नई दिल्ली, 25 अप्रैल। पहलगाम आतंकी हमले के बाद पूरे देश में आक्रोश का माहौल है। ये आतंकवादी हमला जम्मू-कश्मीर के पहलगाम के बैसरन में मंगलवार 22 अप्रैल को हुआ, जिसमें 26 निर्दोष लोगों की मौत हो गई। इसके बाद से ही केवल देश ही नहीं, बल्कि दुनिया के कोने-कोने से कई तरह की प्रतिक्रिया सामने आ रही है। भारत सरकार ने भी इस हमले के बाद पड़ोसी मुल्क पाकिस्तान के खिलाफ सख्त रुख अपनाया है और सिंधु जल समझौता बंद करने जैसे कई बड़े फैसले लिए हैं। वहीं एक पूर्व पाकिस्तानी क्रिकेटर ने भी अपने ही देश के मंत्री की इस मुद्दे पर क्लास लगा दी। पहलगाम में हुए आतंकी हमले के बाद पाकिस्तान की तरफ से भी प्रतिक्रिया सामने आई। पाकिस्तान के डिप्टी सीएम और विदेश मंत्री इश्राक डार ने इस हमले को लेकर विवादित बयान दिया है। पाकिस्तानी डिप्टी पीएम ने पहलगाम में हमला करने वाले आतंकवादियों को फ्रीडम फाइटर बताया है। इश्राक डार के इस बयान पर पूर्व पाकिस्तानी क्रिकेटर दानिश कनेरिया ने करारा जवाब दिया है। दानिश कनेरिया ने अपने सोशल मीडिया अकाउंट एक्स पर एक पोस्ट शेयर करके पाकिस्तानी डिप्टी पीएम के बयान के खिलाफ नाराजगी जताई। दानिश कनेरिया ने एक्स परलिखा कि जब पाकिस्तान के उप-प्रधानमंत्री आतंकवादियों को स्वतंत्रता सेनानी कहते हैं, तो ये न केवल अपमानजनक है, बल्कि ये भी दर्शाता है कि पाकिस्तान आतंकवाद को पूरी तरह सपोर्ट करता है। वहीं दानिश कनेरिया ने इससे पहले 22 अप्रैल को पहलगाम में हुए आतंकी हमले की निंदा की थी दानिश सोशल मीडिया पर काफी एक्टिव रहते हैं और अपने से जुड़े सवालों के जवाब भी लोगों को देते हैं।

एलेवजेंडा ऐला को हराकर इगा स्विघाटेक मैड्रिड ओपन के अगले दौर में

मैड्रिड 25 अप्रैल। पोलैंड इगा स्विघाटेक ने फिलीपींस की उपरती हुयो टेनिस खिलाड़ी एलेक्जेंडा ऐला को हरा कर मैड्रिड ओपन के अगले दौर में जगह बना ली है। गुरुवार को खेले गये मुकाबले में चैंपियन इगा स्विघाटेक ने एलेक्जेंडा ऐला को 4-6, 6-4, 6-2 से हराकर टूर्नामेंट के तीसरे दौर में प्रवेश किया। वहीं एक अन्य मुकाबले में अमेरिकाी टेनिस खिलाड़ी कोको गॉफ ने खराब शुरूआत के बाद वापसी करते हुए यूक्रेन की डायना यस्त्रेम्स्का को 0-6, 6-2, 7-5 से हराया। अगले दौर में गॉफ का अमेरिका की अन ली से होगा। ऑस्ट्रेलियाई ओपन चैंपियन अमेरिका की मैडिसन कीज ने इटली की लुसिआ ब्रोनजेटी को 6-4, 6-3 से हराकर अंतिम 32 में जगह बनाई। अगले दौर में मैडिसन क्रीज का मुकाबला रूस की अन्ना कालिन्स्काया से होगा।

नीरज चोपड़ा वलासिक भाला फेंक प्रतियोगिता में जापानी जेनकी डीन और श्रीलंकाई रुमेश परियरेज शामिल

नई दिल्ली, 25 अप्रैल। एशियाई खेलों के कांस्य पदक विजेता जापान के जेनकी डीन और उभरते श्रीलंकाई रुमेश परियरेज 24 मई को बेंगलुरु में नीरज चोपड़ा क्लासिक भाला फेंक



प्रतियोगिता के पहले चरण में हिस्सा लेने वाले विदेशी सितारों में शामिल होंगे। 33 वर्षीय डीन ने चोपड़ा और किशोर जेना से पीछे रहते हुए 2023 हांगझोउ एशियाई खेलों में 82.68 मीटर के ग्री के साथ कांस्य पदक जीता था। उनका व्यक्तिगत सर्वश्रेष्ठ 84.28 मीटर है जो उन्होंने 2012 में हासिल किया था। टूर्नामेंट के आयोजक जेएसएब्ल्यू ने एक विज्ञप्ति में कहा, "डीन एशियाई सर्किट के मजबूत खिलाड़ी हैं जो शीर्ष-10 विश्व रैंकिंग पर हैं और उनका व्यक्तिगत सर्वश्रेष्ठ प्रदर्शन 84.28 मीटर का है।" श्रीलंका के नंबर एक भाला फेंक खिलाड़ी परियरेज ने 2024 में कोरिया के मोकपो में एशियाई ब्रोंडिंग चैंपियनशिप में 85.45 मीटर के प्रयास के साथ 85 मीटर क्लब में प्रवेश किया जो उनका व्यक्तिगत सर्वश्रेष्ठ प्रदर्शन है।

चोटिल पाउला बडोसा ने मैड्रिड ओपन से नाम लिया वापस

मैड्रिड, 25 अप्रैल। स्पेन की महिला टेनिस स्टार पाउला बडोसा ने पीट की चोट के कारण मैड्रिड ओपन से अपना नाम वापस ले लिया है। पाउला बडोसा का शुक्रवार को मैड्रिड ओपन से नाम वापस लेने की घोषणा करना स्पेन के टेनिस प्रशंसकों के लिये यह दोहरा झटका है। इससे पहले विश्व के तीसरे नंबर के खिलाड़ी कार्लोस अल्काराज कम्प की चोट के कारण टूर्नामेंट से नाम वापस ले लिया था। बडोसा ने आज सोशल मीडिया चॅन पर टूर्नामेंट से वापस लेने की घोषणा करते हुए कहा, सभी को नमस्कार, मैं आपको बताना चाहती हूँ कि दुर्भाग्य से मैं मैड्रिड ओपन में भाग नहीं ले पाऊंगी।

आरसीबी के खिलाफ मिली हार से टूटे राजस्थन रॉयल्स के सीईओ जेक लश मैकक्रम, दुख-दर्द मिटाने पहुंचे शराब की दुकान पर

बेंगलुरु, 25 अप्रैल। आईपीएल 2025 अब तक बेहद ख़ास सीजन साबित हुआ है। वे टीम प्लेऑफ से बाहर होने की कगार पर हैं जो पहले भी चैंपियन रह चुकी हैं, वहीं उन टीमों ने दबदबा बनाया हुआ है जो कभी खिताब नहीं जीत पाई हैं। आईपीएल इतिहास की सबसे पहले चैंपियन टीम राजस्थान रॉयल्स का इस समय सबसे बुरा हाल है। राजस्थान के लिए प्लेऑफ की राह बहुत मुश्किल लग रही है। आरआर पिछले

पांचों मैच गंवा चुकी है, इस बीच राजस्थान रॉयल्स के सीईओ जेक लश मैकक्रम को एक शराब की दुकान की तरफ जाता देखा गया जिसका वीडियो सोशल मीडिया पर खूब वायरल हो रहा है। सोशल मीडिया पर एक फैन ने वीडियो शेयर किया है, जिसमें जेक लश मैकक्रम बेंगलुरु स्थित एक दारू की दुकान की ओर बढ़ते दिख रहे हैं। जिस वीडियोग्राॅफर ने ये वीडियो रिकॉर्ड किया, उसने कहा कि मैकक्रम अपनी



सनराइजर्स हैदराबाद ने चेन्नई सुपर किंग्स को पांच विकेट से हराया



चेन्नई, 25 अप्रैल। हर्षल पटेल (चार विकेट), कप्तान पैट कर्मिस और जयदेव उनादकट (दो-दो विकेट) की बेहतरीन गेंदबाजी के बाद इशान किशन (44) और कार्मिंडु मॅडिस (32) रनों की पारी की बदौलत सनराइजर्स हैदराबाद ने शुक्रवार को इंडियन प्रीमियर लीग के 43वें मैच में चेन्नई सुपर किंग्स को पांच विकेट से हरा दिया। 155 रनों के लक्ष्य का पीछा करने उतरी सनराइजर्स हैदराबाद की शुरूआत अच्छी नहीं रही। पहले ही ओवर में खलील अहमद ने अक्षिपेक शर्मा (शून्य) को आउट कर पवेलियन भेज दिया। इसके बाद

बल्लेबाजी करने आये इशान किशन ने ट्रेविस हेड के साथ पारी की संभालने का प्रयास किया। छठे ओवर में अंशुल काम्बोज ने ट्रेविस हेड (19) को आउटकर चेन्नई को दूसरी सफलता दिलाई। हैदराबाद का तीसरा विकेट नौवें ओवर में हाइनरिक क्लासन (सात) के रूप में गिरा। नूर अहमद ने 12वें ओवर में अनिकेत वर्मा (19) को आउट किया। इसके बाद 14वें ओवर में नूर अहमद ने इशान किशन को आउटकर हैदराबाद को बड़ा झटका दिया। इशान किशन ने 34 रनों में पांच चौके और एक छक्का लगाते हुए (44) रनों की पारी खेली।

सनराइजर्स हैदराबाद ने 18.4 ओवर में पांच विकेट पर 155 रन बनाकर मुकाबला पांच विकेट से जीत लिया। कार्मिंडु मॅडिस 22 गेंदों में (नाबाद 32) और नीतीश कुमार रेड्डी ने 13 गेंदों में (नाबाद 19) रनों की पारी खेली। चेन्नई सुपर किंग्स के लिए नूर अहमद ने दो विकेट लिये। खलील अहमद, अंशुल काम्बोज और रवींद्र जडेजा ने एक-एक बल्लेबाज को आउट किया। इससे पहले आज यहां सनराइजर्स हैदराबाद के कप्तान पैट कर्मिस ने टॉस जीतकर पहले गेंदबाजी करने का फैसला किया। बल्लेबाजी करने उतरी चेन्नई सुपर

9 मैचों में 7 में मिली हार, अब प्लेऑफ में कैसे पहुंचेगी राजस्थान रॉयल्स?



जयपुर, 25 अप्रैल। आईपीएल के इस सीजन में राजस्थान रॉयल्स की हालत काफी खराब है। अभी तक इस टीम ने 9 में से 7 मैचों में हार झेली है। इस टीम के अभी सिर्फ 4 अंक हैं और अंकतालिका में ये टीम अभी 8वें स्थान पर है। इस सीजन में अब राजस्थान को 5 लीग मैच और खेलने हैं, लेकिन क्या अब वो प्लेऑफ में पहुंच पाएगी ये बड़ा सवाल है।किसी भी टीम को वैसे तो प्लेऑफ में पहुंचने के लिए 16 अंक की जरूरत है। लेकिन राजस्थान की अभी जैसी हालत है उसके 16 अंक तो हासिल नहीं हो पाएंगे। राजस्थान के अभी 4 अंक हैं और वो अगले 5 मैच जीत भी जाती है तो उसके 10 अंक ही होंगे। कुल मिलाकर इस टीम के 14 अंक होंगे। अब सवाल ये है कि कुछ ऐसी स्थिति बन है कि 14 अंक हासिल करने वाली टीम में प्लेऑफ में पहुंची हैं, लेकिन हर बार ऐसा हो लगता तो नहीं है। आईपीएल 2025 में 42 मैच खत्म होने के बाद अंकतालिका पर नजर डालें तो इस वक्त गुजरात पहले स्थान पर है जबकि दिल्ली दूसरे और आरसीबी तीसरे नंबर पर हैं। इन तीनों टीमों के 12-12 अंक हैं और

ये तीनों टीम मौजूदा हालात के हिसाब से प्लेऑफ की सबसे बड़ी दावेदार दिख रही हैं। इसके अलावा इस रেস में मुंबई, लखनऊ और पंजाब भी मौजूद हैं जिनके 10-10 अंक हैं। अब अंकतालिका की मौजूदा स्थिति को देखते हुए राजस्थान के लिए मौका बनता तो नहीं दिख रहा है क्योंकि ये सभी टीमों उनसे काफी बेहतर स्थिति में नजर आ रही है।

राजस्थान को जीत के साथ रन रेट बेहतर की जरूरत
हालांकि, क्रिकेट में कुछ भी हो सकता है और अगर टॉप में मौजूद टीमों के साथ कोई बड़ा उलटफेर होता है और उन्हें अगर लगातार हार का सामना करना पड़ता है तो स्थिति बदल सकती है, लेकिन इसके लिए राजस्थान को भी अपने सभी बाकी के मुकाबले जीतने होंगे। राजस्थान को सिर्फ जीत ही नहीं बल्कि अपने रन रेट को भी बेहतर करने की जरूरत होगी। इस टीम के पास अभी 14 अंक हासिल करने का मौका बचा हुआ है साथ ही उसे दुआ करनी होगी कि अन्य टीमों को हार मिले।

यूनियन क्रिकेट क्लब ने जयपुर ग्रीन क्रिकेट क्लब को हराया

जयपुर, 25 अप्रैल। जयपुर जिला क्रिकेट संघ द्वारा आयोजित अनुराग मिश्रा स्मृति बी हिंबीजन लीग में पुल सी के मैच में यूनियन क्रिकेट क्लब ने जयपुर ग्रीन क्रिकेट क्लब को 2 विकेट से हराया। जी आर ग्राउंड पर जयपुर ग्रीन क्रिकेट क्लब ने टॉस जीतकर पहले बल्लेबाजी करते हुए 31 रन, ध्रुव खंडेलवाल के 20 रन, कमल गुर्जर के 28 रन, कृतिन राज के 60 रन इशान ध्यापाई के 16 रन से 49.1 ओवर में 232 रन बनाए। यूनियन क्रिकेट क्लब के लिए देवराज सैनी ने 78 पर 2, आदित्य टांक ने 37 पर 3, अशोक स्वामी ने 35 पर 2, आसिफ खान व कुणाल शर्मा ने एक - एक विकेट लिया। जवाबी पारी में यूनियन क्रिकेट क्लब ने देव प्रताप सिंह के 101 रन (54 गेंद, 16 चौके व 3 छक्के), नितेश कुमार के 18 रन, आदित्य चौधरी के 25 रन, दीपक चौधरी के 28 रन, आदित्य टांक के 44 रन से 40 ओवर में 236 रन बनाकर रन मैच जीत लिया। जयपुर ग्रीन के लिए कृतिन राज ने 39 पर 3, हरि सिंह ने 56 पर 2 व पीयूष ने 40 पर 2 विकेट लिए।

उमरान मलिक की केकेआर कैम्प में वापसी, प्लेइंग इलेवन में मिलेगा मौका

कोलकाता, 25 अप्रैल। कोलकाता नाइट राइडर्स ने तृफानी गेंदबाज उमरान मलिक अपनी टीम से जुड़ गए हैं। अब वह आईपीएल 2025 में बाकी पूरे सीोजन में केकेआर के साथ रहेंगे। हालांकि, एक निराशाजनक बात ये है कि अभी वह गेंदबाजी नहीं कर पाएंगे। उमरान मलिक कोलकाता में अपनी टीम के साथ जुड़ेंगे। वह रिहैबिलिटेशन और क्रिकेट में वापसी के लिए प्रोग्राम से जुड़ रहे हैं। केकेआर की टीम ने अपने एक्स जेकर जीत दर्ज की। टॉस जानकारी दी है। साथ ही उनका केकेआर परिवार में स्वागत किया गया है।उमरान मलिक लगातार चोटिल रहे। इसके चलते वह 2024-25 का पूरा घरेलू सत्र नहीं खेल पाए। उन्होंने अब तक आठ टी20 में 10.48 की इकॉनमी से रन देते हुए 11 विकेट लिए हैं। वहीं सकारिया ने दो टी20 खेले हैं, जिसमें उन्होंने 9.27 की इकॉनमी से एक विकेट लिया है। उमरान मलिक ने 157 किंगी प्रति फिलोमीटर प्रति घंटे की रफ्तार से गेंदबाजी करके सुर्खियां बटोरी थीं। मलिक ने ये गेंद 5 मई 2022 को दिल्ली के खिलाफ फेंकी थी।

केन्डलविक की जीत में आदित्य सर्राफ व रौनक सैनी चमके

जयपुर, 25 अप्रैल। यूनियन क्रिकेट क्लब द्वारा आयोजित 27 वीं नवीन-नफीस स्मृति क्रिकेट प्रतियोगिता में आज नारायणा क्रिकेट ग्राउण्ड सिरसी ग्राम पर खेले गये पुल-ई के मैच में आदित्य सर्राफ 4 ओवर में 14 रन देकर 3 विकेट, रोनक सैनी 49 रन (30 गेंद, 5 छक्के) व आकाश सिंह शेखावत 42 रन की मदद से केन्डलविक क्रिकेट एकेडमी ने एमी क्रिकेट एकेडमी को कडे मुकाबले में 3 विकेट से हराकर 2 अंक अर्जित किये।

टॉस जीतकर एमी क्रिकेट एकेडमी ने पहले बल्लेबाजी करते हुये अरमान खान 50 रन नाबाद (30 गेंद 4 चौके 2 छक्के). आयुष आमेरिया 41 रन, मोहम्मद जैद 22 रन, संदीप यादव 14 रन की मदद से निर्धारित 20 ओवर में 6 विकेट खोक 166 रन बनाये। गेंदबाजी में केन्डलविक क्रिकेट एकेडमी के आदित्य सर्राफ 14 रन पर 3 विकेट, हिमांक झालानी 24 रन पर 2 विकेट तथा आयुष गुर्जर 32 रन पर 1 विकेट लेकर सफल गेंदबाज रहे।



जवाबी पारी में केन्डलविक एकेडमी ने अपने 3 मधुख बल्लेबाज 25 के स्कोर पर ही गवा दिये लेकिन मध्य क्रम में रोनक सैनी 49 रन, आकाश सिंह शेखावत 42 रन, अनिकेत श्रीवास्तव 23 रन तथा आयुष गुर्जर 14 रन नाबाद ने मिलकर विजय लक्ष्य 167 रन 7 विकेट खोक 19.3 ओवर में 3 गेंद शेष रहते बनाकर नजदीकी मुकाबले में 3 विकेट से जीत अर्जित की। मैन ऑफ द मैच रोनक सैनी 49 रन (30 गेंद, 5 छक्के) केन्डलविक क्रिकेट एकेडमी रहे।

राजीव गांधी की जीत में मनय कटारिया का शतक, श्यामसुंदर का ऑलराउंडर प्रदर्शन

जयपुर, 25 अप्रैल। चंबल स्पोर्ट्स क्लब द्वारा आयोजित 17वी राज्य स्तरीय नल्ल सिंह मेमोरियल क्रिकेट लीग में आज नारायणा ग्राउंड पर खेले गए मैच में राजीव गांधी ने जयपुर कॉल्ट्स को 4 विकेट से हराकर जीत दर्ज की। टॉस जीतकर पहले बल्लेबाजी करते हुए राजीव गांधी के सलामी बल्लेबाज मनय कटारिया ने शानदार बल्लेबाजी करते हुए 158 रन बनाए। श्यामसुंदर 55, निशान्त गुर्जर 25 , नितिन मरोडिया 26 रनों के सहयोग से 45 ओवर में 6 विकेट में 296 रन बनाए। जयपुर कॉल्ट्स की ओर से गेंदबाजी करते हुए आदित्य भोसले 2 विकेट, मयंक कुमावत , गौरव सैनी कृष्ण सैनी , अश्राद मिर्जा ने 1-1 विकेट लिए। लक्ष्य का पीछा करते हुए जयपुर कॉल्ट्स ने राजीव गांधी के श्यामसुंदर की घातक गेंदबाजी 7 विकेट के सामने अभय राजावत 83 , मयंक कुमावत 46 , अश्राद मिर्जा 29, वंश अमेरिया 18 रनों के सहयोग से 35 ओवर में 200 रन बनाकर ऑल आउट हो गई। राजीव गांधी की ओर से श्यामसुंदर ने 7 विकेट, दीपांशु राजौरिया 2 विकेट, भाविक चौधरी ने 1 विकेट लिया। आज का मन ऑफ मैच श्यामसुंदर रहे।



